



حدیث: اس طرح مت کہو کہ جو اللہ چاہے اور فلاں چاہے، بلکہ یہ کہو کہ جو اللہ چاہے اور اس کے بعد پھر جو فلاں چاہے۔

صفحہ رئیس / زمرے / عقیدہ

زمرہ: عقیدہ . اللہ عز و جل پر ایمان . توحید الوبیت .

عَنْ حَدِیْقَةِ رَضِیَ اللہ عَنْہُ أَنَّ رَسُولَ اللہ صَلَّی اللہُ عَلَیْہِ وَسَلَّمَ قَالَ:

«لَا تَقُولُوا: مَا شَاءَ اللہُ وَشَاءَ فُلَانٌ، وَلَکِنْ قُولُوا: مَا شَاءَ اللہُ ثُمَّ شَاءَ فُلَانٌ»۔

[صحیح بمجموع طرقہ] - [رواہ ابو داود والنسائی فی الکبری وأحمد] - [السنن الکبری للنسائی: 10755]

حذیفہ رضی اللہ عنہ سے روایت ہے کہ اللہ کے رسول صلی اللہ علیہ وسلم نے فرمایا:

"اس طرح مت کہو کہ جو اللہ چاہے اور فلاں چاہے، بلکہ یہ کہو کہ جو اللہ چاہے اور اس کے بعد پھر جو فلاں چاہے۔"



[صحیح بمجموع طرقہ] - [رواہ ابو داود والنسائی فی الکبری وأحمد] - [السنن الکبری للنسائی - 10755]

شرح

اللہ کے نبی صلی اللہ علیہ وسلم نے اس بات سے منع کیا ہے کہ ایک مسلمان دوران گفتگو "جو اللہ چاہے اور جو فلاں چاہے" کہے۔ یا اسی طرح "جو اللہ اور فلاں چاہے" کہے۔ ایسا اس لیے کہ اللہ کی مشیت اور اس کا ارادہ مطلق ہے اور اس میں اس کا کوئی شریک نہیں ہے۔ جب کہ عطف کے لیے "واو" کے استعمال سے اس بات کا اشارہ ملتا ہے کہ اللہ کے ساتھ کوئی شریک ہے اور دونوں برابر ہیں۔ اس لیے ایک مسلمان کو "جو اللہ چاہے اور پھر جو فلاں چاہے" کہنا چاہیے۔ اس لیے "واو" کی جگہ پر "ثم" کے استعمال سے بندے کی مشیت اللہ کی مشیت کے تابع ہو جائے گی۔ کیوں کہ "ثم" کسی کام کے کچھ دیر بعد ہونے کا فائدہ دیتا ہے۔



💡 حدیث کے کچھ فوائد

1. "جو اللہ چاہے اور آپ چاہیں" اور اس طرح دوسرے جملے، جن میں "واو" کے ذریعے اللہ پر عطف کیا گیا ہو، کہنا حرام ہے۔ کیوں کہ ایسا کہنا الفاظ و اقوال کے شرک میں آتا ہے۔
2. "جو اللہ اور پھر آپ چاہیں" اور اس طرح کے ایسے جملے کہنا جائز ہے، جن کے اندر اللہ پر "ثم" کے ذریعے عطف کیا گیا ہو۔ کیوں کہ اس میں کوئی برائی نہیں ہے۔
3. اللہ کی مشیت کا ثبوت اور بندے کی مشیت کا ثبوت۔ اس بات کی بھی وضاحت کہ بندے کی مشیت اللہ کی مشیت کے تابع ہے۔



4. اللہ کی مشیت میں بندے کو شریک بنانے کی ممانعت، خواہ لفظی طور پر ہی کیوں نہ ہو۔

5. اگر کسی نے اس طرح کا جملہ کہتے وقت اس بات کا یقین رکھا کہ بندے کی مشیت اللہ عز و جل کی مشیت ہی کی طرح عام اور مطلق ہے یا یہ کہ بندے کے پاس اللہ کی مشیت سے ہٹ کر اپنی مستقل



مشیت ہوتی ہے، تو یہ شرک اکبر ہے۔ لیکن اگر اس طرح کا یقین نہ رکھا، تو شرک اصغر ہے۔

زمرے

• عقیدہ . اللہ عز و جل پر ایمان . توحید الٰہیت

Bosanski	Русский	Türkçe	বাংলা	ئۇيغۇرچە	Indonesia	Español	English	عربي
Português	Hausa	Kurdî	Tagalog	Tiếng Việt	فارسی	中文	हिन्दी	සිංහල
অসমীয়া	پښتو	Deutsch	ไทย	မြန်မာ	தமிழ்	Kiswahili	తెలుగు	മലയാളം
Lietuvių	Yorùbá	नेपाली	Кыргызча	ગુજરાતી	Nederlands	አማርኛ	Svenska	Shqip
Moore	Čeština	Magyar	Română	Kinyarwanda	Soomaali	Српски	دری	
ქართული	Українська	O'zbek	Azərbaycan	Wolof	ಕನ್ನಡ	Oromoo	Malagasy	
	Kurmancî	मराठी	ਪੰਜਾਬੀ	தமிழ்	Македонски			